

Ka makuakane hoi o nei hana,
 Eia kakou i ka ehuehu,
 No ka hae nani o Hawaii nei,
 Aia e ke ola i ke kuahiwi,
 I ka hua pioi kau i ka pali."

Haina ka puana i onais,
 Wilikoki e ke koa ola Hawaii.

D. M. PUNINI.

ALOALO POKA I DAIMANA HILA.

Aia Leahi ma ka hikina,
 Enaena ka luna i Daimana Hila,
 Kilakila Wilikoki i ka'u ike,
 Hololua iho nei a o Nolena,
 E aha ia ana e ke alakai,
 Hoouluulu nei i ka lahui,
 Kahi aku e ka pono Aha Senate.
 Nau Hawaii imi kou pono,
 Hoike Hawaii i ke akea,
 He aloha aina ko'u kuleana,
 I walea i ka nui me na hoa,
 Pa ana ka makani Ukiukiu,
 He makani lau ala i Kaelewar,
 O ka ehu a ke kai ka i ka moana,

Ua nani Hawaii i ka malie,
 O ke one hanau o ka oiwi,
 Naiia e na pua a Kamehameha,
 Hoi hou e ka pono o ka aina,
 O ke Kolukahi no e ke kokua,
 Kiai pono ia e ka lahui,
 Hainaia mai ana ka puana,
 Aloalo poka i Daimana Hila.

INOA WEHI NO KA OIWI POKII.

Hiki mai e ka lono i o'u nei,
 Aia ou pokii la i Kawa,
 I ke kakela nui o ke Aupuni,
 Kahi i noho ai me ka maluhia,
 Umia ke aloha i paa iloko,
 No ke one oiwi ou e Hawaii,
 Eha ai ka ili ou kupuna,
 O Keawe, o Kalani-I-a-Mamao,
 Ka hua i ka umauma mailaniia,
 Papahia ke aloha aina,
 Hiipoiia ko lei hanohano,
 I kahiko mau nou e ka lehua,
 A oi alina i ka ike ana,
 Ia paia kaulana hoihoi ole,